



கலைஞர்  
100  
1924 - 2024

# முரசொலி

Murasoli



www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 84 - ஒலி : 263 - திருவள்ளூர் ஆண்டு 2057 - சித்திரை 22 - செவ்வாய்க்கிழமை 05 மே 2026 - கோவை ★ ★ 8 பக்கங்கள் Established : 10.8.1942 - Volume : 84 - Issue 263 : Thiruvallur Year - 2057 - Chithirai 22 - Tuesday 05 May 2026 - Kovai ★ ★ 8 Pages ₹ 5.00



கழகத் தலைவரும், முதலமைச்சருமான மு.க.ஸ்டாலின் அவர்கள் நேற்று முன்தினம் (3.5.2026) மாலை சென்னை, மெரினா கடற்கரையில் அமைந்துள்ள பேரறிஞர் அண்ணா அவர்களின் நினைவிடத்தில் மலர் தூவி மரியாதை செலுத்தினார். இந்நிகழ்வின் போது, கழகப் பொருளாளர் டி.ஆர்.பாஸு எம்.பி., துணைப் பொதுச் செயலாளர் ஆ.ராசா எம்.பி., அமைச்சர் பி.கே.சேகர்பாபு மற்றும் கழக நிர்வாகிகள் உடனிருந்தனர்.



கழகத் தலைவரும், முதலமைச்சருமான மு.க.ஸ்டாலின் அவர்கள் நேற்று முன்தினம் (3.5.2026) மாலை சென்னை, மெரினா கடற்கரையில் அமைந்துள்ள முத்தமிழறிஞர் கலைஞர் அவர்களின் நினைவிடத்தில் மலர் தூவி மரியாதை செலுத்தினார். இந்நிகழ்வின் போது, கழகப் பொருளாளர் டி.ஆர்.பாஸு எம்.பி., துணைப் பொதுச் செயலாளர் ஆ.ராசா எம்.பி., அமைச்சர் பி.கே.சேகர்பாபு மற்றும் கழக நிர்வாகிகள் உடனிருந்தனர்.

## சட்டமன்றத் தேர்தல்:

# பெரும்பாலான இடங்களில் தி.மு.க. முன்னணி!

**சென்னை, மே 5- தமிழ்நாடு உள்ளிட்ட ஐந்து மாநிலங்களில் சம்பந்தம் நடைபெற்ற சட்டமன்றத் தேர்தல்களின் வாக்கு எண்ணிக்கை நேற்று காலை 8 மணிக்குத் தொடங்கியது. பெரும்பாலான இடங்களில் தி.மு.க. முன்னிலை பெற்றுள்ளது.**

தமிழ்நாடு சட்டப்பேரவைக்கு கடந்த மாதம் 23ஆம் தேதி ஒரே கட்டமாக தேர்தல் நடைபெற்றது. இத்தேர்தலில் பதிவான வாக்குகள் நேற்று எண்ணப்பட்டன.

மொத்தம் 75 ஆயிரத்து 64 வாக்குச்சாவடிகளில் பதிவான வாக்குகளை எண்ணுவதற்காக 62 வாக்கு எண்ணும் மையங்கள் அமைக்கப்பட்டுள்ளன. மின்னணு வாக்குப்பதிவு இயந்திரங்களில் பதிவான வாக்குகளை எண்ணுவதற்காக தொகுதிக்கு ஒன்று வீதம், 234 வாக்கு எண்ணும் அறைகளும், தபால் வாக்குகளை எண்ணுவதற்கு கூடுதல் அறைகளும்

## கழக முன்னணியினர் தொடர்ந்து முன்னிலை!

அமைக்கப்பட்டுள்ளன.

வாக்கு எண்ணிக்கைக்காக மொத்தம் 3 ஆயிரத்து 324 மேஜைகள் அமைக்கப்பட்டுள்ள நிலையில், ஒரு மேஜைக்கு தலா ஒரு மேற்பார்வையாளர், நுண் பார்வையாளர், உதவியாளர், கணினி பதிவாளர் ஆகிய 4 பேர் என்ற அடிப்படையில், ஒட்டுமொத்தமாக 15 ஆயிரத்திற்கும் மேற்பட்ட ஊழியர்கள் வாக்கு எண்ணும் பணியில் ஈடுபடவுள்ளனர். இதுதவிர தேர்தல் ஆணையத்தின் விதிகள் முறையாக பின்பற்றப்படுவதை உறுதி செய்ய ஒரு தொகுதிக்கு ஒரு வாக்கு எண்ணும் பார்வையாளர் என்ற அடிப்படையில் 234 பேர் நியமிக்கப்பட்டுள்ளனர். காலை 8 மணிக்கு வாக்கு எண்ணும் பணி தொடங்கப்படும் நிலையில், முதலில்

தபால் வாக்குகள் எண்ணப்பட்டன. இதனைத் தொடர்ந்து வாக்குப்பதிவு இயந்திரங்களில் பதிவான வாக்குகளை எண்ணும் பணி தொடங்கியது. வாக்கு எண்ணும் மையங்களின் மூன்றாண்டுக்கு பாதுகாப்பு ஏற்பாடுகள் செய்யப்பட்டிருந்தன. முதல் அடுக்கில், வாக்கு எண்ணும் அறைகள் மற்றும் மின்னணு வாக்குப்பதிவு இயந்திர பாதுகாப்பு அறைகளின் முன் மத்திய பாதுகாப்பு படையினர் நிறுத்தப்பட்டிருந்தனர். இரண்டாவது அடுக்கில் தமிழ்நாடு காவல்துறையினரும், மையத்தின் 100 மீட்டர் சுற்றளவில் 3வது அடுக்கில் ஆயுதப் படையினரும் நிறுத்தப்பட்டிருந்தனர்.

### தேர்தல் ஆணையம் ஆலோசனை

இதனிடையே தமிழ்நாடு சட்டப்

பேரவைத் தேர்தல் வாக்கு எண்ணிக்கைக்கான இறுதி கட்ட ஏற்பாடுகள் குறித்து தேர்தல் ஆணையம் ஆலோசனை நடத்தியது. காணொளி மூலம் நடைபெற்ற இந்த ஆலோசனைக் கூட்டத்தில் தமிழ்நாட்டின் 234 தொகுதிகளுக்கான தேர்தல் பார்வையாளர்கள் பங்கேற்றனர். வாக்கு எண்ணிக்கை ஏற்பாடுகள், பாதுகாப்பு, தேர்தல் வாக்கு எண்ணிக்கை முடிவுகளை அறிவிப்பதற்கான நடைமுறைகள் உள்ளிட்ட பல்வேறு அம்சங்கள் குறித்து ஆலோசனை நடைபெற்றது. தமிழ்நாடு தலைமை தேர்தல் அதிகாரி அர்ச்சனா படநாயக் இக்கூட்டத்தில் பங்கேற்றார்.

மேற்குவங்கம், கேரளம், அசாம் மற்றும் புதுச்சேரி சட்டப்பேரவைத்

தேர்தல்களில் பதிவான வாக்குகளும் நேற்று எண்ணப்பட்டன. பெரும்பாலான இடங்களில் தி.மு.க. முன்னிலை பெற்றுள்ளது. கழக முன்னணியினர் தொடர்ந்து முன்னிலையில் உள்ளனர்.

126 இடங்களைக் கொண்ட அசாம் சட்டப்பேரவை, 140 இடங்களைக் கொண்ட கேரள சட்டப்பேரவை மற்றும் புதுச்சேரி சட்டப்பேரவையின் 30 தொகுதிகளுக்கும் கடந்த ஏப்ரல் 9ம் தேதி ஒரே கட்டமாக தேர்தல் நடைபெற்றது. 294 இடங்கள் கொண்ட மேற்குவங்க சட்டப்பேரவைக்கு ஏப்ரல் 23 மற்றும் 29ம் தேதிகளில் இரண்டு கட்டங்களாக வாக்குப்பதிவு நடைபெற்றது. இந்நிலையில், சட்டப் பேரவை தேர்தல் நடைபெற்ற தமிழ்நாடு உள்ளிட்ட இந்த 5 மாநிலங்களிலும் நேற்று வாக்கு எண்ணிக்கை நடைபெற்றது.

### பா.ஜ.க.வின் கைப்பாவையாக மாறிய

**அமலாக்கத்துறை கடந்த ஆண்டில் மட்டும் ஆயிரத்திற்கும் மேற்பட்ட வழக்குகள் பதிவு!**

**பழிவாங்கும் நடவடிக்கை - எதிர்க்கட்சிகள் குற்றச்சாட்டு!**

புதுடெல்லி, மே 5- கடந்த 2014-ஆம் ஆண்டு மோடி தலைமையிலான பா.ஜ.க. அரசு ஆட்சிக்கு வந்தது முதல், அமலாக்கத்துறை உள்ளிட்ட விசாரணை அமைப்புகள் பா.ஜ.க.வின் கைப்பாவையாக மாறிவிட்டதாக எதிர்க்கட்சிகள் தொடர்ந்து விமர்சித்து வருகின்றன.

இந்த நிலையில் ஆண்டறிக்கையை அமலாக்கத்துறை வெளியிட்டுள்ளது. அதில் கடந்த நிதியாண்டில் ஆயிரத்து 80 வழக்குகளைப் பதிவு செய்துள்ளதாகவும் இதில் 657 வழக்குகள் மட்டுமே நீதிமன்றத் துக்கு சென்றுள்ளதாகவும் தெரிவிக்க

ப்பட்டுள்ளது. 2023 - 24 ஆம் ஆண்டில் பதிவு செய்யப்பட்ட 775 வழக்குகளில், பாதிக்கும் குறைவாக அதாவது 333 வழக்குகள் மட்டுமே நீதிமன்றத்தில் தாக்கல் செய்யப்பட்டுள்ளதாக கூட்டிக்காட்டப்பட்டுள்ளது.

2024ஆம் ஆண்டுடன் ஒப்பிடுகையில் கடந்த ஆண்டு 300 வழக்குகள் அமலாக்கத்துறையால் கூடுதலாக பதிவு செய்யப்பட்டிருந்த இரண்டு ஆண்டுகளில் தலா 9 வழக்குகளில் மட்டுமே நீதிமன்றங்கள் தண்டனை வழங்கி உள்ளதாக கூறப்பட்டுள்ளது.

2005 ஆம் ஆண்டு

பணப் பரிவர்த்தனை சட்டம் அமலுக்கு வந்தது முதல் கடந்த மார்ச் மாதம் வரை 8 ஆயிரத்து 851 வழக்குகளை அமலாக்கத்துறை பதிவு செய்துள்ளதாக குறிப்பிடப்பட்டுள்ளது.

எதிர்க்கட்சிகளின் குற்றச்சாட்டை நிரூபிக்கும் வகையில் வழக்குப்பதிவு குறித்து அமலாக்கத்துறையின் அறிக்கை அமைந்துள்ளது.

### மேற்குவங்கம் மாநிலத்தில்

**தபால் வாக்குச் சீட்டு உறைகள் அலுமதியின்றி பிரிப்பு! தேர்தல் ஆணையத்திடம் திரிணாமுல் காங்கிரஸ் புகார்!**

கொல்கத்தா, மே 5- கொல்கத்தாவில் உள்ள தபால் எண்ணும் மையத்தில் தபால் வாக்குச் சீட்டு உறைகள் அலுமதியின்றி பிரிக்கப்பட்டதாக தேர்தல் ஆணையத்திடம் திரிணாமுல் காங்கிரஸ் புகார் அளித்துள்ளது.

மேற்கு வங்க மாநிலம், கொல்கத்தாவில் உள்ள குதிராம் அலுவலகம் கேர்திரா முன் முகாமியிடமிருள்ள திரிணாமுல் கேமராக்கள் இல்லாத அறையில் வைக்கப்பட்டு தபால் வாக்குச் சீட்டு உறைகள் பிரிக்கப்பட்டதாகவும் குற்றம் சாட்டினர். இதைத் தொடர்ந்து, அவர்கள் போராட்டத்தை தொடங்கிய சில நிமிஷங்களில் சியாம்புகர் தொகுதி பா.ஜ.க.

வேட்பாளர் பூர்ணிமா சக்ரவர்த்தி தனது ஆதரவாளர்களுடன் அங்கு வந்ததால் பதற்றமான சூழல் ஏற்பட்டது. இரு தரப்பினரிடமும் காவல்துறையினர் பேச்சுவார்த்தை நடத்திய பின் சூழல் கட்டுக்குள் கொண்டுவரப்பட்டது. இச்சம்பவம் தொடர்பாக இந்திய தேர்தல் ஆணையத்திடம் திரிணாமுல் காங்கிரஸ் புகார் அளித்தது. இதேபோல் வடக்கு 24 பர்காணாக்கள் மாவட்டத்தில் 17 நிமிஷங்கள் சிசிடிவி கேமராக்கள் அணைக்கப்பட்டதாக திரிணாமுல் காங்கிரஸ் நிர்வாகிகள் குற்றம்சாட்டினர்.

முன்னதாக முதல்வர் மம்தா பானர்ஜி தான் போட்டியிடும் பவானியூர் தொகுதியில் உள்ள ஷகாவத் நினைவிடப் பள்ளியில் சுமார் 4 மணி நேரம் தர்னாவில் ஈடுபட்டது குறிப்பிடத்தக்கது.

## தமிழ்நாட்டில் 'கத்திரி' வெயில் தொடக்கம்!

சென்னை, மே 5- தமிழ்நாட்டில் மே 28 வரை கத்திரி வெயில் காரணமாக வெப்பநிலை 5 டிகிரி செல்சியஸ் வரை உயரும் என பொதுமக்கள் எச்சரிக்கையுடன் இருக்குமாறு அறிவுறுத்தப்பட்டுள்ளது. தமிழ்நாட்டில் கோடை காலத்தின் மிக வெப்பமான காலமான கத்திரி வெயில் (Agni Nakshatram) நேற்று முதல் அதிகாரப்பூர்வமாகத் தொடங்கியது. மே 4ஆம் தேதி தொடங்கும் இந்த வெப்பநிலை, மே 28ஆம் தேதி வரை நீடிக்கும் என சென்னை வானிலை ஆய்வு மையம் தெரிவித்துள்ளது. இந்த 25 நாட்களுக்கு குரிய வரையில் கத்திரி நேரடியாகப் பூமி மீது விழுவதால் வெப்பத்தின் தாக்கம் உச்சத்தில் இருக்கும்.

5 டிகிரி வரை வெப்பநிலை உயர்வுகூடாத சில நாட்களாகவே தமிழ்நாட்டில் பல மாவட்டங்களில் வெயில் 100 டிகிரியைத் தாண்டியுள்ள நிலையில், வெப்பநிலை மேலும் 3 முதல் 5 டிகிரி பாரன்ஸீட்டை வரை உயரக்கூடும். குறிப்பாக உள் மாவட்டங்களில் அனல் காற்று வீச வாய்ப்பு

எதால், மக்கள் மிகுந்த எச்சரிக்கையுடன் இருக்குமாறு கேட்டுக் கொள்ளப்படுகின்றார்கள். அதிக வெப்பம் பதிவாகும் மாவட்டங்கள் வானிலை ஆய்வு மைய அறிக்கையின்படி, பின்வரும் மாவட்டங்களில் வெயிலின் தாக்கம் கடுமையாக இருக்கும்:

வட தமிழ்நாட்டில் வேலூர், ராணிப்பேட்டை, திருப்பத்தூர் மற்றும் சென்னை. மத்திய மற்றும் தெற்கு: சுரூர், சூரூர், திருச்சி, மதுரை மற்றும் பரமத்தி வேலூர். உள் மாவட்டங்களில் வெப்பநிலை சில இடங்களில் 110 டிகிரி பாரன்ஸீட்டை (43°C) எட்டக்கூடும் என கணிக்கப்பட்டுள்ளது.

**சுகாதாரத் துறை அறிவுறுத்தல்கள்**  
வெப்ப பாதிப்பில் இருந்து தப்பிக்க பொதுமக்கள் கடைபிடிக்க வேண்டிய வழிமுறைகள்:  
மதிய நேரம் தவிர்ந்தல்: காலை 11 மணி முதல் நேரங்களில் வெளியே செல்வதைத் தவிர்ந்து, நீர்ச்சத்து மிகுந்த உணவுகளை உட்கொள்ள வேண்டும் என மருத்துவர்கள் அறிவுறுத்துகின்றனர்.

தண்ணீர், மோர் மற்றும் இளநீர் பருகவும்.  
உடை: மெல்லிய பருத்தி ஆடைகளை அணியவும்;  
வெளியே செல்லும் போது குடை அல்லது தொப்பி பயன்படுத்தவும்.  
கோடை மழை வாய்ப்பு வெப்பம் அதிகரித்தாலும், வளிமண்டல மேலடுக்கு சுழற்சி மற்றும் வெப்பச்சலனம் காரணமாக தமிழகத்தின் ஓரிரு இடங்களில் கோடை மழை பெய்ய வாய்ப்புள்ளதாகவும் தெரிவிக்கப்பட்டுள்ளது. இது சில பகுதிகளில் வெப்பத்தைத் தணிக்க உதவும் என்று எதிர் பார்க்கப்படுகிறது.

**நீர்ச்சத்து உணவுகளை உட்கொள்ள வேண்டும்**  
கத்திரி வெயிலின் தாக்கம் அடுத்த மூன்று வாரங்களுக்கு நீடிக்கும் என்பதால், பொதுமக்கள் போதிய முன்னெச்சரிக்கை நடவடிக்கைகளை எடுப்பது அவசியமாகும். குறிப்பாக முதியவர்கள் மற்றும் குழந்தைகள் மதிய நேரங்களில் வெளியே செல்வதைத் தவிர்ந்து, நீர்ச்சத்து மிகுந்த உணவுகளை உட்கொள்ள வேண்டும் என மருத்துவர்கள் அறிவுறுத்துகின்றனர்.